

घाना प्रवासी नील का अभिनंदन

बीकानेर, (कासं)। शब्दरंग साहित्य एवं कला संस्थान बीकानेर के तत्वावधान में बीकानेर मूल के अफ्रीकी देश घाना प्रवासी इंजीनियर निकेश नील का अभिनंदन समारोह आयोजित किया गया। अभिनंदन समारोह की अध्यक्षता वरिष्ठ साहित्यकार कवि-कथाकार राजेन्द्र जोशी ने की। कार्यक्रम के मुख्य अतिथि ब्यंगकार-सम्पादक डॉ. अजय जोशी थे। कार्यक्रम के विशिष्ट अतिथि साहित्यकार राजाराम स्वर्णकार थे। प्रारंभ में कवयित्री-गीतकार डॉ. कृष्णा आचार्य ने स्वागत उद्बोधन देते हुए राजस्थानी गीत की शानदार प्रस्तुति दी। अभिनंदन समारोह की अध्यक्षता करते हुए कवि-कथाकार राजेन्द्र जोशी ने कहा कि भारतीय युवाओं ने विदेशी देशों में नेतृत्व और समर्पण भाव से उत्कृष्टता के नए मानक स्थापित किए। जोशी ने कहा कि हमारे युवा विभिन्न क्षेत्रों में दुनिया भर के विकास में उल्लेखनीय योगदान कर रहे हैं। ब्यंगकार-सम्पादक डॉ. अजय जोशी ने कहा कि बीकानेर से निकला युवा उद्यमी निकेश नील अफ्रीकी देश में राजस्थान एसोसिएशन ऑफ घाना के राजस्थान एसोसिएशन के सचिव एवं इंडियन एसोसिएशन ऑफ घाना के पूर्व संयुक्त सचिव हैं। कवि बाबूलाल छंगणी ने इंजीनियर निकेश नील के व्यक्तित्व और कृतित्व पर विस्तार से प्रकाश डाला। अतिथियों द्वारा नील का माला, शॉल श्रीफल और अभिनंदन पत्र भेंटकर स्वागत किया।

अमराराम को जनसम्पर्क के दौरान मिल रहा है अपार जनसमर्थन

मतदाताओं से हांसिया हथोड़े के चुनाव चिन्ह पर वोट देने की अपील की

पाटन। इंडिया गठबंधन के उम्मीदवार कामरेड अमराराम ने गुरुवार को नीमकाथाना विधानसभा क्षेत्र के डोकन, न्योराना, दरौबा, रायपुर पाटन, घांसेपुरा, हसामपुर, छाजा की नांगल, रामसिंहपुरा, मोदुका, बेगाकीनांगल, दलपपुरा, राजपुरा, धांधेला, पाटन, डूंगा की नांगल, स्यालोदडा, श्यामपुरा, बिहार, डाबला, बिहारीपुर, हीरानगर, आगरी, गणेश्वर, गांवडी, खादरा, महावा, ग्राम पंचायतों का दौरा करते हुए आने वाली 19 तारीख को हांसिया हथोड़े के चुनाव चिन्ह पर वोट देने की अपील करते हुए बताया कि यह चुनाव देश के भविष्य को तय करेगा।



इंडिया गठबंधन के उम्मीदवार कामरेड अमराराम ने गुरुवार को नीमकाथाना विधानसभा क्षेत्र के डोकन, न्योराना आदि जगहों पर जनसम्पर्क किया।

वर्तमान में शासन कर रही भाजपा सरकार ना किसानों की सुन रही है ना नौजवानों की सुन रही है, बेरोजगारी ने हर परिवार का बजट बिगाड़ दिया है, महिलाओं पर रोजाना अत्याचार हो रहे हैं। अब चुनाव के समय भी प्रधानमंत्री यह नहीं बता रहे कि वे आम जनता के लिए क्या करेंगे, उनके भाषण सुन लो और निर्णय करो। जिनका कोई विजन ही नहीं है

तो आप समझ सकते हैं क्या होगा। नीमकाथाना विधायक सुरेश मोदी ने क्षेत्रवासियों को सम्बोधित करते हुए कहा कि आज समय की यह मांग है कि केन्द्र में जन हितों की सरकार का गठन हो क्योंकि दिशा हीन हुई भाजपा चुनावों के समय बड़े-बड़े वादे करती है और चुनावों के बाद किसान, गरीब, मजदूर, महिलाओं को भूल जाती है, इनको

सिर्फ पूंजीपती ही याद रहते हैं। इस सरकार ने देश पर 2014 के मुकाबले तीन गुणा कर्जा बढ़ा दिया है। ड्राइवरों के लिए ऐसा कानून लाया गया है जिससे गाड़ी चलाना ही संकट का काम हो जायेगा। ड्राइवर भाई अपनी जानकारी में चोटी को भी नहीं मारना चाहता लेकिन नये कानून में की गई सजा के प्रावधान से यदि जीवन में एक

भी घटना घट गई तो उसका पूरा परिवार बर्बाद हो जायेगा, क्योंकि दस साल की जेल होगी और सात लाख का जुर्माना होगा। ऐसा कानून तो अंठोजों के जमाने में भी नहीं था। अमराराम जैसे संघर्षशील व्यक्ति को दिल्ली भेजना होगा जिससे हर कमजोर व्यक्ति की सुनाई हो। दोरे में हुई नुककड सभाओं में प्रधान प्रतिनिधि राजेन्द्र

यादव, पाटन ब्लॉक अध्यक्ष माला राम वर्मा, जिला पार्षद राजपाल डोई, स्यालोदडा सरपंच अनिल शर्मा, पूर्व सरपंच भोपाल सैनी, दिलीप गोयल, सुरेंद्र शर्मा, संतोष मीणा, कैलाश बोपिया, विजयसिंह, दिनेश यादव, अवतार गुर्जर, कमल सैनी, भूपसिंह, महेंद्र गुर्जर, रामोतार मीणा सहित हजारों लोग साथ रहे।

मतदाताओं को किया जागरूक

पाटन। मतदाताओं को किया जागरूक महावा गांव की राजकीय उच्च माध्यमिक विद्यालय की छात्राओं द्वारा मतदाताओं को जागरूक करने के लिए मेहेंदी प्रतियोगिता का आयोजन हुआ। लोकसभा चुनाव 2024 के मद्देनजर शीश राम यादव बूथ लेवल ऑफिसर के निर्देश में गुरुवार को विद्यालय में स्वीप कार्यक्रम में मेहेंदी प्रतियोगिता तथा मतदाताओं को शपथ दिलाने का कार्यक्रम आयोजित हुआ।

व्याख्याता सुमन कुमारी, शिक्षिका सुशीला सेहरा और सोनिया सोलंकी के द्वारा हाथ पर 'मेरा वोट मेरा अधिकार' एवं ' ' आदि मेहेंदी से बनाकर उपस्थित छात्राओं को प्रेरित किया। प्रधानाचार्य संदीप दयाल ने बताया कि लोकसभा चुनाव में मतदान प्रतिशत बढ़ाने के लिए छात्राओं ने मेहेंदी प्रतियोगिता के माध्यम से

महिला के गले से तोड़ी सोने की चेन

सुजानगढ़। (का.सं) गुरुवार को सुजानगढ़ के कोतवाली थाने से सिर्फ 2.00 मीटर दूर स्कूटी पर आए युवक ने एक घर में घुसकर 80 वर्षीय रोजेदार महिला पर हमला कर लूट की वारदात को अंजाम दे दिया। हमले में महिला के चेहरे पर चोट भी लगी है। इस दौरान बुजुर्ग महिला ने युवक से मुकाबला भी किया और उसकी उंगली को दांतों से काट लिया। लेकिन युवक उसके गले से चेन और कानों में पहने झुमके लेकर फरार हो गया।

मतदाता जागरूकता हेतु मानव श्रृंखला एवं मैराथन रैली निकाली

रतनगढ़ (निर्सं) लोकसभा चुनाव 2024 के लिए स्वीप गतिविधियों के अंतर्गत रतनगढ़ विधानसभा क्षेत्र में मतदाता जागरूकता के लिए मानव श्रृंखला का निर्माण किया गया एवं मैराथन रैली निकाली गई। रा उ मा विद्यालय एवं अटल सेवा केंद्र धातरी, बुधवाली, भोजसर, देवानी, कनवारी, जैतसर में मानव श्रृंखला बनाकर विद्यार्थियों ने मतदाता जागरूकता की शपथ दिलाई। ठाम पंचायत लाडहरसर में स्वीप नोडल प्रभारी बी डी ओ जगदीश प्रसाद व्यास के मुख्य आतिथ्य में आयोजित कार्यक्रम में व्यास ने निर्वाचन विभाग द्वारा मतदाता की सहायता के लिए चलाये गये विभिन्न मोबाइल ऐप की जानकारी दी तथा उपस्थित ठामोण पुरुष व महिलाओं को मतदाता शपथ दिलाई और 19 अप्रैल



रतनगढ़ में मैराथन रैली निकाली गई।

को मतदान अवश्य करने का संकल्प लिया। इसके पश्चात सभी ठामोण, कालिका व विद्यार्थियों ने मानव श्रृंखला का निर्माण कर मैराथन रैली निकाली।

कार्यक्रम में सहायक विकास अधिकारी संजय भोजक, प्रधानाचार्य नेमिचंद, सरपंच प्रतिनिधि जगदीश सहित अनेक ठामवासियों उपस्थित रहे।

कोलायत क्षेत्र में मेघवाल व भाटी ने किया जनसम्पर्क

बीकानेर। बीकानेर लोकसभा सीट से कांग्रेस प्रत्याशी गोविन्दराम मेघवाल ने जनसम्पर्क करते हुए दो दर्जन से ज्यादा गांवों में आमजन से मुलाकात की। इस दौरान मेघवाल के साथ पूर्व मंत्री भंवरसिंह भाटी ने बख्खार, कोलास, मेघासर, अक्कासर, भोलासर, हाडला भाटियान, मोखा खरसा, झुझु, चक विजयसिंहपुरा, सियाणा, नैणिया, खारा लोहान, नांदड़ा, खजोड़ा, भेदु, हनुमाननगर, दासोड़ी, खिंदवाड़, लम्पणा भाटियान, लम्पणा मूलवान, बाला का गोल, शहर लवायत, खाखूसर, लोहिया, भाणका गांव व हर्दा में सघन जनसंपर्क कर कांग्रेस को जीताने की अपील की। इस मोर्चे पर गोविन्दराम मेघवाल ने कहा कि

बीकानेर लोकसभा क्षेत्र मेरा परिवार है। परिवार की सेवा का संकल्प लिये आमके बीच आया हूँ। प्रण है कि गांव-गाणी के विकास की कोई कोर कसर नहीं छोड़ूंगा। पूर्व मंत्री भवर सिंह भाटी ने आरोप लगाया कि केन्द्र सरकार व राज्य सरकार ने युवाओं के साथ रोजगार को लेकर छलासा किया। किसानों को उचित मूल्य से वंचित रखा। महिलाओं को आरक्षण देते पर चुपकी साधी हुई है। इस मौके पर प्रधान प्रतिनिधि झरनलाल सेठिया, भूमि विकास बैंक के चेयरमैन रामनिवास गोदारा, हरिसिंह सांखला, सरपंच धमराम, जिला परिषद प्रतिनिधि ओमजी, पूर्व सरपंच प्रभूदयाल गोदारा, सरस्वती गोदारा, श्रीराम मेघवाल, शंकर

लाल पारीक, सरपंच राधेश्याम, सेवराम पडिहार, सोहनलाल, हसन अली, हाजी इल्मुदीन, मधराम नायक, मोहनलाल काटिया, सरपंच प्रतिनिधि सुन्दर राठी, लक्ष्मण सिंह भाटी, पूर्व सरपंच मांगीलाल नायक, सुरजाराम मेघवाल, सांवर महाराज, रामलाल कुम्हार, सम्पतलाल, नथुराम मेघवाल, गिरधारी, प्रभुराम मेघवाल, नथू महराज, सरपंच इशराराम मेघवाल, पूर्व सरपंच मुरताक अली, जीतू सिंह राठौड़, मेहबूब खां, केदार उपाध्याय, रामदेव मेघवाल, सहित बड़ी संख्या में कांग्रेसी, ग्रामीण मौजूद रहे। मेघवाल का सभी जगह गर्मजोशी से स्वागत सत्कार किया गया।

टॉयलेट में गया मुसाफिर फिसला, मौत

बीकानेर। यहां लालगढ़ जंक्शन रेलवे स्टेशन के नजदीक ट्रेन में पेशाब करने के लिए ट्रेन के टॉयलेट में गए एक मुसाफिर की फिसलने से मौत हो गई। पुलिस के मृतकिक बंगाल के कूच बिहार क्षेत्र निवासी प्रनब बर्मन ट्रेन से बीकानेर आ रहा था। लालगढ़ रेलवे स्टेशन के नजदीक चलती ट्रेन के बथरूम में वह अचानक फिसल गया। जिससे उसके सिर में चोटें आईं। बीकानेर रेलवे स्टेशन पहुंचते-पहुंचते उसकी तबीयत ज्यादा बिगड़ गई। उसे उसके सीधे पीबीएम अस्पताल लेकर पहुंचे। जहां चिकित्सकों ने उसको मृत घोषित कर दिया। उसके साथ उसका रिश्तेदार धनेश्वर बर्मन भी था। वह उसको लेकर अस्पताल पहुंचा। किंतु तब तक उसने दम तोड़ दिया था।

भाभी के बाद ननद ने भी की आत्महत्या

श्रीगंगानगर, जिले में एक दिल दहला देने वाला मामला सामने आया है जहां युवती ने देहशोषण से तंग आकर अपनी जान दे दी। 19 वर्षीय युवती ने घर में गटर के रस्सी का फंदा लगाकर इस घटना को अंजाम दिया। इससे पहले उसकी भाभी ने भी गत वर्ष 20 दिसंबर को देहशोषण से परेशान होकर आत्महत्या कर ली थी। इस पूरे मामले के पीछे गांव के ही 3 युवकों का हाथ बताया जा रहा है। ये 9 महीने से दोनों ननद-भाभी का देहशोषण कर रहे थे। जिससे तंग आकर पहले तो पिछले साल दिसंबर में भाभी ने और अब 19 वर्षीय उनकी ननद ने आत्महत्या कर ली। घटना सूरतगढ़ के राजियासर थाना

क्षेत्र के गांव सांवलसर की है। आरोपी वीडियो वायरल करने की धमकी देकर ब्लैकमेल करते थे। होली के आसपास भी वीडियो वायरल करने की धमकी देकर युवती के साथ देहशोषण करने की कोशिश की जिसके बाद 24 मार्च को युवती ने बकायदा सुसाइड नोट लिखकर आत्महत्या करने का प्रयास किया था। इस पूरे मामले में पुलिस ने तीनों युवकों के खिलाफ मुकदमा दर्ज किया था। जिनमें से दो की गिरफ्तारी हो चुकी है। फिलहाल सीओ प्रतीक मील व थाना अधिकारी सतीश कुमार यादव के साथ पुलिस बल घटना स्थल पर तैनात है। जहां बड़ी संख्या में ग्रामीण व परिजन भी मौजूद हैं।

पेंशनर्स ने उठाया बीड़ा शत-प्रतिशत मतदान करेंगे

बीकानेर। लोक सभा चुनाव-2024 स्वीप कार्यक्रम के तहत आज उपखंड कार्यालय परिसर में उपकोषाधिकारी नोखा व पेंशन समाज के संयुक्त तत्वावधान में आगामी 19 अप्रैल को होने वाले मतदान में अधिकाधिक मतदान करने व करवाने की प्रेरणा देने के लिए कार्यक्रम का आयोजन किया गया। उपखंड अधिकारी गोपाल जांगिड़ ने सभी पेंशनर्स को संबोधित करते हुए मतदान प्रतिशत बढ़ाने की अपील की। साध ही उन्होंने बताया कि आप बुजुर्ग हैं व आपकी बात परिवार व समाज में कोई टाल नहीं सकता इसलिए आप सभी को मतदान करने बाबत आदेशित करें व इस बाबत कोई सुझाव हो तो दें। तहसीलदार चन्द्रशेखर टाक ने सभी पेंशनर्स से अनुरोध किया कि नोखा में महिला मतदान का प्रतिशत पूर्व में कम रहा है इसलिए आप सभी महिलाओं को भी प्रेरित कर उनका प्रतिशत बढ़ाने में पूर्ण भूमिका निभावे व लोकतंत्र को मजबूत बनावे।

पेंशन समाज के अध्यक्ष इन्द्रचंद्र मोदी ने सभी पेंशनर्स से अपील की कि आप स्वयं तो मतदान करें पर अपने परिवार समाज को भी मतदान अवश्य करने के लिए प्रेरित कर 19 अप्रैल में अधिकाधिक मतदान करवाएं तभी लोकतंत्र मजबूत हो पायेगा। इस अवसर पर मोदी ने पेंशन समाज की गतिविधियों से अधिकारियों को अवगत कराते हुए

छात्रा कॉमन रूम मय कॉन्फ्रेंस हॉल का लोकार्पण

छह लाख रुपये की लागत से बनाया गया है हॉल

सादुलपुर, (निर्सं)। राजकीय उच्च माध्यमिक विद्यालय राजगढ़ में सादुलपुर कोलकाता नागरिक परिषद के आर्थिक सहयोग से 6.0 लाख रुपये की लागत से छात्राओं के लिए नवनिर्मित कॉमन रूम मय कॉन्फ्रेंस हॉल का लोकार्पण किया गया। कॉन्फ्रेंस हॉल के उद्घाटनकर्ता बंगलुरु प्रवासी मुरारीलाल सरवागी प्रधान अतिथि परिषद के अध्यक्ष भोमराव सरवागी, मुख्य अतिथि परिषद के संरक्षक सदस्य श्रीवर्धन मोहता, विशिष्ट अतिथि संतोष अग्रवाल, प्रहलद राय चंगोईवाला, निर्मल बोथरा, सुरेश भोजक, राजकुमार मोहता, गोपीराम शर्मा, प्रेक मंगडराम मोहता, महिपाल सिंह पुनिया, प्रताप सिंह कर्वा एवं ठेकेदार भूपेंद्र सिंह पुनिया थे। नोडल प्रदानाचार्य सुरेंद्र सिंह पुनिया तथा विद्यालय स्टाफ ने सम्मानित अतिथियों का माल्यार्पण साफा शॉल तथा प्रतीक चिन्ह प्रदान कर स्वागत अभिनंदन किया। कार्यक्रम का शुभारंभ माँ सरस्वती के समक्ष दीप प्रज्वलित कर किया गया। विद्यालय की छात्राओं



राजगढ़ सादुलपुर नागरिक परिषद कोलकाता के आर्थिक सौजन्य से निर्मित का लोकार्पण किया।

विद्यालय परिवार बच्चों की शिक्षा के लिए हर संभव प्रयास करेगा तथा पूरी निष्ठा और ईमानदारी से शिक्षा के क्षेत्र में उनके द्वारा कार्य किया जाएगा। ज्ञातव्य हो विद्यालय परिवार ने भोमराव सरवागी श्रीवर्धन मोहता व राजकुमार मोहता को अभिनंदन हेतु विद्यालय में आमंत्रित किया था। अभिनंदन समारोह में उन्होंने छात्राओं के लिए कॉमन रूम मय कॉन्फ्रेंस हॉल बनाने की घोषणा की थी। ज्ञात रहे कि 6.0 लाख की लागत से लगभग 5000 वर्ग फीट में बना कॉमन रूम कॉन्फ्रेंस हॉल बरामदा सहित 100 फुट लंबा 50 फुट चौड़ा है। जिसमें भव्य स्टेज फर्श पर कोटा स्टोन तथा छत की ऊंचाई 22 फीट है। कार्यक्रम पश्चात उपस्थित विद्यार्थियों एवं गणमान्य लोगों को अल्पाहार करवाया गया। इस अवसर पर मोहता कॉलेज प्रोफेसर प्रताप सिंह राठौड़, डॉ. जयलाल झाड़ाडिया, वीरेंद्र मांजू सहित बड़ी संख्या में राजगढ़ के गणमान्य व्यक्ति विद्यालय स्टाफ एवं छात्र-छात्राएं उपस्थित थे।

सामाजिक क्षेत्र में सक्रिय रहने के लिए प्रेरित करने के साथ प्रधानाचार्य सुरेंद्र सिंह पुनिया एवं स्टाफ सदस्य तथा समाजसेवी मंगाराम मोहता के कार्यों की सराहना की। नोडल प्रदानाचार्य सुरेंद्र सिंह पुनिया ने सभी अतिथियों का स्वागत करते हुए कहा की विद्यालय विकास हेतु सभी भाग्यशाह का विद्यालय परिवार आभारी रहेगा तथा आश्चर्य किया कि समस्त

सार-समाचार



सुजानगढ़। (का.सं) प्रधानमंत्री नरेन्द्र मोदी के चूक आगमन को लेकर भाजपा महिला मोर्चा की पूर्व जिला अध्यक्ष यशोदा माटोलिया व जिला मंत्री सुमन सामरिया के नेतृत्व में महिला कार्यकर्ताओं ने कमला रंगोली बनाई तथा घर-घर जाकर पीले चावल बांट कर रैली में चलने का न्यौता दिया। भोजलाई बास में कमल रंगोली बनाने के पश्चात महिला कार्यकर्ताओं ने घर-घर जा कर पीले चावल बांट कर प्रधानमंत्री की सभा में चलने का निमंत्रण दिया। इस दौरान यशोदा माटोलिया ने आगामी 19 अप्रैल को भाजपा के पक्ष में मतदान करने की अपील की। इस अवसर पर महिला मोर्चा जिला उपाध्यक्ष शोभा कंवर, सरोज अग्रवाल, पूजा, भगवती, रतनी, संतोष सैन, ममता, संतोष प्रजापत सहित अनेक महिला कार्यकर्ता उपस्थित थी।

गायों को गुड, हरा चारा खिलाया

सादुलपुर, (निर्सं)। पूर्व मंत्री स्वर्गीय जयनारायण पुनिया के पुत्र स्व. एडवोकेट चरण सिंह पुनिया की नौवीं पुण्य तिथि पर गुखवार को विभिन्न धार्मिक आयोजन किये गए। जिसमें सर्वप्रथम घर पर यज्ञ अनुष्ठान के पश्चात गायों को गुड व हर चारा खिलाया गया। मोक्षभूमि गौशाला में स्व. एडवोकेट चरण सिंह पुनिया की माता मनभरी देवी, पत्नी सुनीता पुनिया, पुत्र भव्य पुनिया पुत्री लक्षिता सहित विकास पुनिया, विश्वमसिंह शेखावत, संजय नाई आदि ने गायों को गुड खिलाया। उधर प्रो. दिलीप पुनिया, प्रताप पुनिया, सुरेंद्र, राजेन्द्र, संतोष लाखलान, वीरेंद्र पुनिया उर्फ शेरू आदि ने विभिन्न स्थानों पर गौवंश को हरा चारा, खल व गुड खिलाकर स्व चरण सिंह की आत्मिक शांति हेतु प्रार्थना की। विभिन्न सामाजिक संगठनों ने भी उन्हें श्रद्धांजलि दी।

सड़क हादसे में युवक घायल

सुजानगढ़, (का.सं) सड़क हादसे में एक युवक घायल हो गया, जिसे प्राथमिक उपचार के बाद रैफर किया गया। जानकारी के अनुसार गोपालपुर रोड पर करण्णी माता मंदिर के पास सड़क पर एक युवक घायलवस्था में मिला। जिसे गोपालपुर निवासी त्रिलोक मेघवाल, टीम हारे का सहारा के संयोजक श्याम स्वर्णकार, नवरतन बिजारीणियों लेकर राजकीय बगडिया उप जिला अस्पताल पहुंचे। जहां चिकित्सक ने घायल युवक का प्राथमिक उपचार कर गंभीरवस्था में रैफर कर दिया। युवक के पास मिले मोबाइल से बाना होने पर उसकी पहचान मनोज पुत्र सुरजाराम मेघवाल निवासी सिंगरवाट, डीडवला के रूप में हुई। जो सुजानगढ़ से अपनी ससुराल गोपालपुर जा रहा था।

इंडिया गठबंधन प्रत्याशी कुलदीप इंदौरा ने जनता से समर्थन मांगा

श्रीगंगानगर,। श्रीगंगानगर-हनुमानगढ़ लोकसभा से इंडिया गठबंधन के कांग्रेस प्रत्याशी कुलदीप इंदौरा ने समर्थन में जनसभा का आयोजन किया गया। विजयनगर में डाडा रामराम चौक में हुई इस जनसभा में का. श्योपत राम मेघवाल भी मौजूद रहे। जनसभामें को सम्बोधित करते हुए कुलदीप इंदौरा ने कहा कि देश की दशा और दिशा कांग्रेस ही बदल सकती है। आज देश के हालात अत्यंत भयावह हैं तथा प्रत्येक वर्ग मोदी सरकार की कुनीतियों से त्रस्त है। का. श्योपत राम मेघवाल ने भी केन्द्र सरकार की श्रमिक विरोधी नीतियों पर जमकर प्रहार किया।

सार्वभौम भास्कर पंचांग का विमोचन

बीकानेर, (कासं)। शाकद्वीपीय मग ब्राह्मण समाज के विद्वान पंडितों, कर्मकांडी ज्योतिषियों के गहन वैचारिक मंथन से तैयार सार्वभौम भास्कर पंचांग का आज विमलोगम प्रांगण में विमोचन किया गया। शाकद्वीपीय मग ब्राह्मण समाज के वरिष्ठ बंधु चेरिटेबल ट्रस्ट के अध्यक्ष आर. के. शर्मा ने कहा कि इस पंचांग का निर्माण वर्षों से किया जाता रहा है। इस पंचांग का लाभ सभी वर्गों को मिलता है। भाई बंधु चेरिटेबल ट्रस्ट की अध्यक्ष समाजसेवी कामिनी विमल भोजक मैया ने कहा कि पश्चिम बंगाल के विद्वान शाकद्वीपीय पंडितों के अथक घंटों के वैचारिक मंथन के बाद पंचांग का निर्माण किया जाता है। देश काल परिस्थिति के अनुरूप हर क्षेत्र के लोगों को इस पंचांग का लाभ प्राप्त हो सके। हर तिथि और त्योहार की समय काल गणना बहुत ही सूक्ष्म से तैयार हुई है। ओबीसी मंडल अध्यक्ष पुरोहित सेवक ने कहा कि यह पंचांग सनातन धर्म की सभी विशेषताएं लिए हुए है।

गोल्ड जीतने वाली दादी का स्वागत

नोखा, (कासं)। राष्ट्रीय स्तर पर गोल्ड मैडल जीतने वाली पाना देवी गोदारा का गांव आगमन पर बीकानेर जिले की नोखा तहसील के ग्राम अणखीसर वासियों ने गुरुवार को स्वागत किया। गोल्डन दादी के नाम से मशहूर 92 वर्षीय पाना देवी गोदारा का स्वागत सरपंच रामीदेवी कुलडिया, पंचायत के सदस्यों एवं ग्रामवासियों द्वारा किया गया। ग्रामवासियों एवं मातृशक्ति द्वारा डोल नगाड़ों एवं नृत्य के साथ पाना देवी गोदारा का स्वागत किया गया। पाना देवी गोदारा 44 वीं नेशनल मास्टर एथलेटिक्स प्रतियोगिता 2024 जो कि पुणे में आयोजित की गई थी। उसमें तीनों गोल्ड जीतकर प्रथम बार अपने गांव अणखीसर आई थीं। गोल्डन दादी ने 100 मीटर दौड़, गोला फेंक एवं तश्तरी फेंक में राष्ट्रीय स्तर पर तीन गोल्ड मैडल अर्जित किये हैं। स्वागत समारोह को सम्बोधित करते हुए पूर्व सरपंच घूडाराम कुलडिया ने कहा कि पाना देवी गोदारा ने पूरे ग्राम का राष्ट्रीय स्तर पर नाम रोशन किया है। इनकी यह उपलब्धि हम सभी ग्रामवासियों को गौरवान्वित करने वाली है। उन्होंने युवा वर्ग एवं खिलाड़ियों के गोल्डन दादी से प्रेरणा लेने का आवाहन किया।

आम सूचना

सर्व साधारण को सूचित किया जाता है कि हमारी फर्म मै. हरिप्रसाद दायमा में 23.04.2023 को भूगणानागरम का स्वर्णप्रसाद हो गया था। इसलिए उनको तथा खातेदार भैरुप्रसाद, राजेश, ओमप्रकाश, धनश्याम इनको सर्वसम्पत्ति से हटाया जाता है तथा विजय दादीय को जोड़ा जाता है। अतः इस संबंध में किसी साक्षेदारी अथवा अर्थ को आपत्ति हो, तो सात दिनों में सूचना करें। आज्ञा से

उत्तर पश्चिम रेलवे

ई-निविदा सूचना
मंडल रेल प्रबंधक उत्तर पश्चिम रेलवे बीकानेर भारत के राष्ट्रपति की ओर से इच्छुक ठेकेदारों से निम्न लिखित कार्य के लिए दस्तावी गयी तिथि में सील की गई खुली निविदा आमंत्रित करते हैं- निविदा संख्या: एन. एफ. टी/बी.के.एन-ईटी-2024, कार्य का नाम व स्थान- बीकानेर मंडल में सादुलपुर रतनगढ़ संरक्षण के दुग्धाचार यार्ड में किमी 263/6-7 पर हिस्सा-सादुलपुर संरक्षण के सुलपुरा यार्ड के किमी 65/3-4 और सादुलपुर- रेवाडी संरक्षण के सादुलपुर यार्ड में किमी 222/7-8 पर RUB से संबंधित S&T से जुड़े कार्यों का प्रावधान। अनुमानित लागत मूल्य रु. Rs. 2834582.98; धरोहर रशि: Rs. 56700.00; निविदा प्रस्तुत करने की तिथि व समय: 24.04.2024 को 15:00 बजे तक; वेब साइट जहाँ निविदा का पूरा विवरण देखा व डाउनलोड किया जा सकता है: www.irps.gov.in 422-ANJ24

कार्यालय नगर परिषद, चूक (राजस्थान)

क्रमांक :- न.प./चूक/तामिर/साक्षा/2023-24/71-73 दिनांक- 03.04.2024

:- सार्वजनिक विज्ञापित (आपत्ति आमंत्रण पत्र) :-

सर्व साधारण को सूचित किया जाता है कि संबोधित आवेदिका द्वारा निम्नलिखित विवरण-पत्र में अपने नाम के सम्बन्ध अर्जित कार्य की स्वीकृति हेतु इस कार्यालय को अपने आवेदन प्रस्तुत किया गया है, अतः इस संबंध में किसी व्यक्ति/संस्था/हितवादी को कोई आपत्ति हो तो उसका सर्वजनिक विज्ञापित के प्रकाशन की तिथि से 07 दिवस के भीतर उक्त कार्य संबंधित अग्रणी निम्न लिखित आवेदन निम्न लिखित कार्यालय के सम्बन्ध प्रस्तुत कर सकते हैं। यदि मियाद नुसार पर प्राप्त आवेदियों पर कोई विचार नहीं किया जायेगा तथा नियमानुसार प्रकरण का निस्तारण संबंधित आवेदिका के पक्ष में कर दिया जायेगा।

क्र. सं.	नाम आवेदक/ आवेदिका की अवस्थिति	आवेदित पत्रों की संख्या	भूखण्ड का क्षेत्रफल	उत्तर	दक्षिण	पूर्व	पश्चिम	अपेक्षित स्वीकृति
1.	श्रीमती संजया पुत्री श्री मोहनलाल, मुकदमा नं. 1 की दरवाजा व जिला चूक	सम्बन्धित स्वच्छता के पुनर्वास, यार्ड नं. 26, चूक	45.53 वर्गमीटर	भूखण्ड संख्या 03	भूखण्ड संख्या 06	पूर्व भवन	पूरुस आर.पुनी सड़क	मिजिल भवन (निम्नलिखित स्वीकृति आवश्यक)

अभिप्राय सिंह आयुक्त - नयिपतल, चूक